

एक नजर में

मनोज गुप्ता सम्मानित

बुरहानपुर, निप्र। 26 जनवरी 77 वें गणतंत्र दिवस समारोह पर श्री नवलसिंह सहकारी शककर कारखाना मर्यादित नवल नगर बुरहानपुर के मनोज गुप्ता (मुख्य अभियंता) को उनके कुशल कार्य निर्वहन के लिए श्री हर्ष सिंह जिलाधीशजी की अनुशंसा पर स्टैंडियम ग्राउंड के कार्यक्रम में मध्यप्रदेश के माननीय मंत्री श्री तुलसी सिलावटजी द्वारा प्रशस्ति पत्र देकर सम्मानित किया गया। वर्ष 2025 में भी कोल्हापुर (महाराष्ट्र) में बेस्ट चीफ इंजीनियर मध्यप्रदेश के लिए मनोज गुप्ता सम्मानित हो चुके हैं। आपने इस सम्मान का श्रेय कारखाने के समस्त अधिकारियों एवं कर्मचारियों के योगदान को दिया।

षष्टिपूर्ति समारोह संपन्न




बुरहानपुर, निप्र। पार्श्व ज्योति मंच, बुरहानपुर द्वारा संचालित जैन विद्या एवं प्राकृत संस्थान में समाजसेवी श्री राजेश चान्दमल जैन पटवारी की अध्यक्षता एवं वरिष्ठ समाजसेवी श्री धरमचंद जैन पाटोदी के मुख्यातिथ्य में समाजसेवी श्री दिलीप कुमार महावीर प्रसाद जैन पहाडिया षष्टिपूर्ति समारोह मनाया गया। इस अवसर पर उन्हें दैनिक जीवन से संबंधित साठ वस्तु युक्त सम्मानपत्र प्रदान कर शाल, श्रीफल एवं साठ मालाओं से सम्मानित किया गया। इसी समारोह में राजस्थान समाज एवं जैन समाज में दिए गए योगदान के लिए समाजसेवी श्री धरमचंद जैन पाटोदी, अभावग्रस्त विद्यार्थियों को वस्त्र प्रदान करने के उपलक्ष्य में श्री कलाशचंद्र विमल कुमार जैन पाटोनी, कोटा बुरहानपुर रेड क्रॉस सोसाइटी बुरहानपुर में सदस्य चुने जाने एवं अखिल भारतवर्षीय महावीर कल्याण समिति का अध्यक्ष चुने जाने पर श्री राजेश चान्दमल जैन पटवारी को शाल, श्रीफल, मोती माला तथा प्रकृत पुष्प कुंज प्रदान कर सम्मान किया। द्वादश वर्षीय स्वाध्याय परीक्षा की अंकसूची प्रदान कर प्रीक्षास्थितियों को सम्मानित किया गया। अ. भा. दि. जैन महिला परिषद् की प्रभावी उपस्थिति हुई। संचालन प्रोफेसर सुरेंद्र जैन भारती ने किया।

महिलाओं के अच्छे स्वास्थ्य हेतु निः शुल्क स्वास्थ्य शिविर आयोजित किया



बुरहानपुर, निप्र। मोम्स केयर क्लिनिक बुरहानपुर द्वारा निशुल्क स्वास्थ्य शिविर आयोजित किया गया जिनमें 229 महिलाओं का निःशुल्क चेकअप किया गया एवं खून की जांच कराई गई और निशुल्क दवाइयों वितरित की गईं व महिलाओं को स्त्री रोग चिकित्सक डॉ. रफत अंसारी द्वारा चिकित्सीय परामर्श दिया गया व इस शिविर में विशेष सहयोग मोम्स केयर क्लिनिक कि चिकित्सक डॉ. रफत अंसारी, डॉ. पूजा शुक्ला एवं समूह पारामेडिकल स्टाफ टीम का सहयोग रहा। शिविर का शुभारम्भ मुख्य अतिथि दत्त रोग विशेषज्ञ डॉ. निमिषा कंकड़ लाड ने किया व इस शिविर के अवसर पर विशेष अतिथि अपना चेम्बर चिकित्सक नीरज कंकड़, राजेंद्र लाड एवम उनकी पुत्री टीम उपस्थित रही। उक्त जानकारी मोम्स केयर क्लिनिक संचालक हिलात अंसारी द्वारा दी गई।

सुनील गोपालदास का शाल एवं श्रीफल से प्रभारी मंत्री सिलावट के द्वारा सम्मान किया



बुरहानपुर, निप्र। भारत के 77वें गणतंत्र दिवस का शासकीय सार्वजनिक कार्यक्रम नेहरू स्टेडियम ग्राउंड बुरहानपुर में सुबह 9-00 बजे तुलसीराम सिलावट के द्वायी जल संसाधन मंत्री मध्य प्रदेश सरकार एवं प्रभारी मंत्री बुरहानपुर जिला के मुख्य अतिथ्य में संपन्न हुआ। इस सार्वजनिक कार्यक्रम में बुरहानपुर जिले से सम्मानित स्वतंत्रता संग्राम सेनानी वीरांगना ताराबेन राधाकृष्ण शास्त्री, निर्मलादेवी शत्रुघ्न चौहान, लोकतंत्र सेनानी प्रकाश बाबुराव कानूगो, फकीरा जयराम महाजन, भूतपूर्व सैनिक गोरेलाल हीरालाल चौहान तथा स्वतंत्रता संग्राम सेनानी उतराधिकारी सुनील गोपालदास गुजरती का शाल एवं श्रीफल से प्रभारी मंत्री तुलसीराम सिलावट के द्वारा सम्मान किया गया। मुख्य अतिथि के साथ कार्यक्रम में सांसद ज्ञानेश्वर पाटिल, विधायक एवं पूर्व केंद्रीय मंत्री मध्य प्रदेश सरकार अर्चना चिटनिस, विधायक नेपाणगर मंजू दादू, जिला पंचायत अध्यक्ष गंगाराम मार्को, महापौर माधुरी पटेल प्रशासनिक क्षेत्र से बुरहानपुर जिला कलेक्टर हर्ष सिंह, पुलिस अधीक्षक देवेन्द्र पाटीदार, डिप्टी कलेक्टर पल्लवी पुराणिक, तहसीलदार नितिन चौहान, नगर निगम आयुक्त संदीप श्रीवास्तव, पूर्व महापौर अहलु पटेल, स्वतंत्रता संग्राम सेनानी परिवारजन विराज गौरव शाह, रोहित दिनेश चौहान, आयुषी शैलेष शाह, जयंत मुंशी, मयूर शैलेष शाह के अतिरिक्त वरिष्ठ प्रशासनिक अधिकारीगण, पुलिस विभाग के वरिष्ठ अधिकारीगण, अनेकों स्कूलों के प्राचार्यगण, व्याख्याता गण, मनोज माने, अमर यादव के साथ विभिन्न राजनैतिक दलों के वर्तमान एवं पूर्व पदाधिकारीगण, कार्यकर्ता, विभिन्न शासकीय विभागों के अधिकारीगण, पुलिस कार्यकर्ता, शासकीय कर्मचारी, एन.सी.सी., स्काउट गाईड, विद्यार्थियों सहित, मीडिया कर्मी, पत्रकारों सहित सैकड़ों की संख्या में जनमानस उपस्थित था।

भाजपा जिलाध्यक्ष डॉ. मनोज माने के नेतृत्व के दो सफल वर्ष पूर्ण

बुरहानपुर, निप्र। भारतीय जनता पार्टी के जिला अध्यक्ष डॉ. मनोज माने ने संगठनात्मक दायित्व के सफलतापूर्वक दो वर्ष पूर्ण कर लिए हैं। इस अवसर पर जिले के पदाधिकारियों और कार्यकर्ताओं ने सुंदर नगर स्थित भारतीय जनता पार्टी कार्यालय में उनका फूलमालाओं से स्वागत और सम्मान किया गया। हर्ष व्यवहार करते हुए सैकड़ों कार्यकर्ताओं और पदाधिकारियों ने उन्हें बधाई दी है। डॉ. मनोज माने के नेतृत्व में भारतीय जनता पार्टी ने जिले के हर बूध तक अपनी पहुंच को प्रभावी बनाया है। उनके कार्यकाल के दौरान केवल कार्यकर्ताओं का उल्हास बढ़ा है, बल्कि केंद्र और राज्य सरकार की जनहितैषी योजनाओं को समाज के अंतिम व्यक्ति तक पहुंचाने में संगठन ने सेतु का कार्य किया है।

एसआईआर को लेकर कांग्रेसियों का विरोध, ज्ञापन सौंपा

फॉर्म-7 के अंतर्गत नाम कटवाने हेतु कई फर्जी व्यक्तियों द्वारा झूठी शिकायतें दर्ज कराई गई हैं

नवभारत न्यूज

बुरहानपुर। बुरहानपुर जिले में एसआईआर के बाद नेपाणगर के सभी बूध क्रमांकों में दाखिल झूठी आपत्तियां सामने आई हैं। जिसमें फॉर्म-7 के अंतर्गत नाम कटवाने हेतु कई फर्जी व्यक्तियों द्वारा झूठी शिकायतें दर्ज कराई गई हैं। जिसको निरस्त करने एवं मतदाताओं के नाम बहाल रखने हेतु कांग्रेस संगठन द्वारा झूठी शिकायत आपत्ति लेने वाले लोगों पर पुलिस प्रकरण दर्ज करने को लेकर नेपा थाना प्रभारी ज्ञानु जायसवाल को ज्ञापन सौंपा। इसके पूर्व बुधवार को भी एक ज्ञापन नेपाणगर एसडीएम भगीरथ वाखला को सौंपा गया था। गुस्वार को कांग्रेस संगठन द्वारा नेपाणगर थाना प्रभारी ज्ञानु जायसवाल से मुलाकात कर सभी पीड़ितों ने संबंधित व्यक्तियों पर मुकदमा दर्ज करने की मांग की है।



वहीं थाना प्रभारी को यह भी कहा गया कि जल्द कार्रवाई नहीं की गई तो कांग्रेस संगठन द्वारा बड़े पैमाने पर आंदोलन किया जाएगा। जिसकी

संपूर्ण जवाबदेही शासन प्रशासन की होगी। ग्रामीण कांग्रेस कार्यकारी जिला अध्यक्ष जगमोत सिंह जौली ने कहा कि नेपाणगर के सभी बूध

क्रमांकों में वर्तमान में निवासरल मतदाता हैं। यह सभी वास्तव में इसी क्षेत्र में रहते हैं तथा नियमित रूप से मतदान करते आ रहे हैं। विशेष गहन

पुनरीक्षण के अंतर्गत इनके बूथों में रहने वाले मतदाताओं के नाम काटने हेतु कई व्यक्तियों द्वारा सामूहिक रूप से झूठी और बिना आधार की आपत्तियां फॉर्म-7 दाखिल कर की गई हैं। यह आपत्तियां पूर्णतः असत्य हैं। झूठी आसि लेने वाले पर मुकदमा दर्ज किया जाए। क्योंकि यह सभी मतदाता वर्तमान में भी उसी बूध क्षेत्र में निवास कर रहे हैं। पूर्व नगर पालिका अध्यक्ष सोहन सेनी ने कहा कि यह अत्यंत दुर्भाग्यपूर्ण है कि कुछ व्यक्ति सामूहिक रूप से इतनी बड़ी संख्या में झूठी शिकायतें दर्ज कर रहे हैं, जो मतदाता सूची को शुद्धता के उद्देश्य के विरुद्ध प्रतीत होता है। जो स्पष्ट रूप से सिद्ध करते हैं कि इनका पता नेपाणगर ही है। नगर कांग्रेस अध्यक्ष प्रकाश सिंह बैस ने कहा उक्त आपत्तियों पर तत्काल जांच कराई जाए तथा युनवाई

का अवसर प्रदान किया जाए झूठी व बिना आधार की पाई जाने वाली आपत्तियों को निरस्त किया जाए। इन सभी मतदाताओं के नाम मतदाता सूची में बहाल रखे जाएं। यदि आवश्यक हो तो यह सब व्यक्तिगत रूप से सुनवाई में उपस्थित होने एवं अतिरिक्त प्रमाण प्रस्तुत करने को तैयार हैं। युवा कांग्रेस जिला उपाध्यक्ष ने कहा कि झूठी आपत्तियां दर्ज करने वाले सभी आपत्तिकर्ताओं के एचडीएम कार्यालय से सीसीटीवी फुटेज निकाल कर पहचान की जाए और शासकीय कार्य को गुमराह करने वालों के खिलाफ मुकदमा दर्ज किया जाए। इस दौरान पंकज मलना, राजू दामु पाटिल, किशोर राजपूत, विनोद पाटिल, रफीक सेट, मोहम्मद इकबाल सहित बड़ी संख्या में पीड़ित परिवार उपस्थित रहे।

सेवासदन महाविद्यालय में चार दिवसीय वार्षिक खेल महोत्सव का शुभारंभ

बुरहानपुर, निप्र। सेवासदन महाविद्यालय में 27 से 30 जनवरी 2026 तक चार दिवसीय वार्षिक खेल महोत्सव 2026 के शुभारंभ समारोह की अध्यक्षता श्रीमती तारिका वीरेन्द्रसिंह ठाकुर अध्यक्ष सेवासदन शिक्षा समिति ने की एवं मुख्य अतिथि के रूप में बुरहानपुर के नगर पुलिस अधीक्षक व खेल एवं युवा कल्याण विभाग के जिला संयोजक श्री गौरव पाटिल, थाना प्रभारी सिटी कोतवाली श्री सोलंकीजी, समिति सचिव श्री हसमुखलाल जरीवाला, सहसचिव श्री के. डी. पटेल, श्री सुखलाल महाजन, डॉ. नारायण पाटिल, श्री महेश पटेल, डा. आदित्यवीरसिंह, श्री रामभाई मालवीर, मैनेजर श्री मनीष पटेल आदि की गरिमामयी उपस्थिति रही। कार्यक्रम का शुभारंभ मां सरस्वती के चित्र पर मार्यपण एवं दीप प्रज्वलन के साथ किया गया तत्पश्चात एनसीसी कैडेट्स व



प्रतिभागी खिलाड़ियों द्वारा माचपास्ट भी किया गया। अतिथि सत्कार के बाद सेवासदन महाविद्यालय के प्राचार्य डॉ. एस.एम. शकौल ने स्वागत भाषण के माध्यम से वार्षिक खेल महोत्सव 2026 की रूपरेखा के बारे बताया और कहा कि यह खेल महोत्सव सेवासदन महाविद्यालय, सेवासदन शिक्षा महाविद्यालय एवं प्रबंधन महाविद्यालय के संयुक्त

तत्वावधान में आयोजित किया जा रहा है। जिसमें लगभग 622 खिलाड़ी कबड्डी, वॉलीबॉल, क्रिकेट, खो-खो, शतरंज, कैरम, टेबल टेनिस, रस्साकसी, पिट्टू, एथैलिटिक्स आदि खेलों में भाग लेंगे। मुख्य अतिथि श्री गौरव पाटिल ने कहा कि बुरहानपुर में खेलों की असीम संभावनाएं हैं। वर्तमान में तीन ही खेलों तक हम सीमित थे लेकिन निकट भविष्य में हम सभी 28 खेलों में

जिले का प्रतिनिधित्व करने हेतु प्रतिबद्ध हैं। ग्रामीण क्षेत्र के विद्यार्थी भी खेलों में उत्कृष्ट प्रदर्शन कर रहे हैं जो हमारे लिए गौरव की बात है। अपने अध्यक्षीय उद्बोधन में श्रीमती तारिका वीरेन्द्रसिंह ठाकुर ने कहा कि इस वर्ष से हमने नवाचार प्रारंभ करते हुए वार्षिक खेल महोत्सव आरंभ किया है जो निकट भविष्य में भी जारी रहेगा। इससे विद्यार्थियों में खेलों के प्रति अभिरूचि बढ़ेगी, जो उनके सर्वांगीण विकास में सहायक होगी। उक्त समारोह में प्राचार्य डॉ. जगदीश आसखड्के, डॉ. मोहन सोनी, डॉ. हर्षद दीक्षित, प्रो. नेहा चौधरी, क्रीडा अधिकारी श्रीमती मनीषा पाटिल, डॉ. सुशील माहेश्वरी, समस्त महाविद्यालयीन स्टाफ एवं बड़ी संख्या में विद्यार्थी उपस्थित रहे। कार्यक्रम का सफल संचालन प्रो. भरत रावल ने किया एवं आधार सेवासदन प्रबंधन महाविद्यालय के प्राचार्य डॉ. राहुल राठौर ने व्यक्त किया।

नवल सिंह सहकारी शककर कारखाने में गरिमामय वातावरण में मनाया गणतंत्र दिवस



बुरहानपुर, निप्र। नवल सिंह सहकारी शककर कारखाने में 26 जनवरी गणतंत्र दिवस के पावन आधार पर राष्ट्रभक्ति और उल्लास से परिपूर्ण वातावरण में ध्वजारोहण समारोह का आयोजन किया गया। इस अवसर पर जिला कलेक्टर हर्ष सिंह ने राष्ट्रीय ध्वज फहराकर उपस्थितजनों को गणतंत्र दिवस की शुभकामनाएं दीं। ध्वजारोहण के पश्चात राष्ट्रगान का सामूहिक गायन किया गया, जिससे पूरा परिसर देशभक्ति की भावना से ओतप्रोत हो उठा। जिला कलेक्टर हर्ष सिंह ने अपने संबोधन में संविधान के महत्व, लोकतांत्रिक मूल्यों तथा राष्ट्र निर्माण में प्रत्येक नागरिक की भूमिका पर प्रकाश डाला। उन्होंने कहा कि गणतंत्र दिवस हमें अपने अधिकारों के साथ-साथ कर्तव्यों की भी याद

दिलाता है और अनुशासन, एकता व समर्पण के साथ कार्य करने की प्रेरणा देता है। कार्यक्रम का संचालन सुप्रसिद्ध कवि एवं गीतकार श्री वीरेन्द्र सिंह ठाकुर द्वारा किया गया। उनके सभे हुए और प्रभावशाली संचालन ने समारोह को गरिमामय स्वरूप प्रदान किया। इस दौरान देशभक्ति से ओतप्रोत काव्य पंक्तियों और गीतों ने उपस्थित कर्मचारियों एवं अतिथियों में उत्साह का संचार किया। समारोह में किशोरी देवी शिवकुमार सिंह ठाकुर सहित कारखाने के अधिकारी, कर्मचारी, श्रमिक वर्ग एवं गणमान्य नागरिक बड़ी संख्या में उपस्थित रहे। सभी ने राष्ट्रीय ध्वज को नमन कर राष्ट्र की एकता, अखंडता और संप्रभुता की रक्षा का संकल्प लिया।

करियर मेला एवं काउंसलिंग कार्यक्रम ने दिखाई विद्यार्थियों को सफलता की राह

बुरहानपुर, निप्र। शास. उच्च. मा. विद्यालय तुरकगुड़ा में पांच दिवसीय करियर मेला एवं करियर काउंसलिंग कार्यक्रम के तीसरे दिन 'आज की सही राह, कल का उज्वल भविष्य' विषय पर प्रेरणादायी वातावरण में संपन्न हुआ। कार्यक्रम के मुख्य वक्ता विनोद पाटिल ने अपने जीवन अनुभव साझा करते हुए बताया कि लक्ष्य के प्रति स्पष्टता, समय का सदुपयोग और निरंतर परिश्रम से कोई भी विद्यार्थी सफलता प्राप्त कर सकता है। समाजसेवी जयकुमार जैन ने अपने उद्बोधन में कहा कि जीवन में सफलता के लिए दृढ़ इच्छाशक्ति, आत्मविश्वास और निरंतर प्रयास अत्यंत आवश्यक हैं। कठिन परिस्थितियों में भी हार न मानने वाला व्यक्ति ही आगे बढ़ता है। विद्यालय के प्राचार्य करणसिंह पवार ने विद्यार्थियों को संबोधित करते हुए कहा कि केवल शिक्षा ही नहीं, बल्कि विद्या का होना ही जरूरी है। एक अच्छे इंसान बनने से ही अच्छे डॉक्टर, इंजीनियर, वकील और शिक्षक बन सकते हैं। उन्होंने विद्यार्थियों को अपनी दैनिक दिनचर्या को आदर्श बनाने और नैतिक मूल्यों को जीवन में अपनाकर प्रेरणा दी। कार्यक्रम में पर्यावरण मित्र शिक्षक संजय राठौड़ ने विद्यार्थियों को पर्यावरण संरक्षण के महत्व पर प्रकाश डालते हुए कहा कि हम प्रतिवर्ष वृक्षारोपण करें।

समाज की वाड़ी में आयोजन



बुरहानपुर, निप्र। सकलपंच गुजराती मोड वणिग समाज की मोदेश्वरी महिला मंडल की ओर से गुरुवार को समाज की शनवारा स्थित वाड़ी में एकादशी उद्यापन का आयोजन किया गया जिसमें पंडित ललित कानूगो महाराज द्वारा पूजा, अर्चना, हवन किया गया। यह आयोजन महिलाओं की ओर से महिलाओं के लिए किया गया। पंडित ललित कानूगो महाराज ने बताया कि सकलपंच गुजराती मोड वणिग समाज मोदेश्वरी महिला मंडल की ओर से गुरुवार को एकादशी का उद्यापन कराया गया यानी ग्यारस का उद्यापन पूजन किया गया। महा विष्णु का पूजन बाल कृष्ण जी के रूप में

किया गया। इसके अलावा गणेश जी, मां दुर्गा, कुल स्वामीनी, एक लिंग दो भद्रमंडल आदि का पूजन के बाद हवन भी किया गया। इसके पीछे उद्देश्य यह है कि महिलाएं आनंदमयी जीवन बिता रही हैं, उसी की खुशी मना रही हैं। मोदेश्वरी महिला मंडल की सदस्य जयाबेन शाह ने बताया आज एकादशी का उद्यापन किया जा रहा है। मोदेश्वरी महिला मंडल समय समय पर ऐसे आयोजित करती आई है। इससे पहले ऋषि पंचमी पर उद्यापन किया गया था। यह महिलाओं की ओर से महिलाओं के लिए कराया जा रहा है। इसमें काफी संख्या में समाज की महिलाएं मौजूद थीं।

एक नजर में बुरहानपुर पुलिस द्वारा सड़क सुरक्षा माह अभियान: यातायात नियम पालन करने वाले वाहन चालकों का पुष्प देकर

सिंधी बस्ती चौराहे पर वाहन चालकों को हेलमेट किए वितरित

नवभारत न्यूज

बुरहानपुर। पुलिस अधीक्षक बुरहानपुर देवेन्द्र पाटीदार के निर्देशन, अतिरिक्त पुलिस अधीक्षक श्री अंतरसिंह कनेश एवं नगर पुलिस अधीक्षक श्री गौरव पाटिल के मार्गदर्शन में सड़क सुरक्षा माह अभियान के तहत स्कूल कॉलेज एवं सार्वजनिक स्थानों पर जागरूक कार्यक्रम आयोजित किए गए। दिनांक 29.01.2026 को जिले में संचालित सड़क सुरक्षा माह अभियान एवं एकीकृत जागरूकता अभियान के तहत थाना प्रभारी यातायात निरीक्षक राजेश बारवाल, सूबेदार नागेन्द्र सिंह ठाकुर एवं जनजागृति सामाजिक संस्था के सहयोग से सिंधी बस्ती चौराहे पर कार्यक्रम आयोजित कर जल्दरत मद वाहन चालकों को हेलमेट वितरित किए गए साथ ही यातायात नियमों का पालन करने वाले वाहन चालकों को पुष्प देकर सम्मानित भी किया गया एवं यातायात नियमों के बारे में विस्तार पूर्वक जानकारी भी दी गई। थाना प्रभारी लालबाग श्री अमित सिंह जादौन एवं स्टाफ द्वारा लालबाग हाई स्कूल में कार्यक्रम आयोजित किए गए। एसडीओपी नेपाणगर निबंध सिंह अलावा एवं स्टाफ द्वारा शिव बाबा मेले में आए श्रद्धालुओं को पंपलेट वितरित कर किया गया जागरूक साथ ही धूलकोट चौकी प्रभारी कमल मोरे द्वारा संदीपनी शासकीय उच्चतर माध्यमिक विद्यालय बोरी अभियान के तहत कार्यक्रम आयोजित किए गए।



हेलमेट अभियान कार्यक्रम में छात्र-छात्राओं को निम्न विषयों पर विस्तार से समझाया गया है: 1. सड़क सुरक्षा और ट्रैफिक सिग्नल का महत्व। 2. हेलमेट एवं सीट बेल्ट का अनिवार्य उपयोग। 3. नशी की हालत में वाहन न चलाने के खतरें। 4. नाबालिगों को वाहन न देने की जिम्मेदारी। 5. राहवीर योजना, हिट एंड रन पीडित प्रतिकर योजना और कैशलेस ट्रीटमेंट, पीडित प्रतिकर योजना की जानकारी दी गई। 6. बच्चों के विकरुद्ध होने वाले अपराधों, पॉपसी एक्ट व अन्य कानूनी प्रावधानों, गुट टच-बैट टच, साइबर जागरूकता की जानकारी दी गई। बुरहानपुर पुलिस की आमजन से अपील: बुरहानपुर पुलिस आमजन से अपील करती है कि स्वयं और अपने परिजनों की सुरक्षा हेतु यातायात नियमों का पालन करें।